

## બારમી મોહરમ

### મજલિસ વિષે :

હઝરત ઈમામ હુસૈન (અ.)નો ગમ મનાવવા માટે રાતના મજલિસનું આયોજન કરવું જોઈએ અને સવારે શોહદાએ કરબલાની ઝિયારતની કુરઆનખવાની પૂરી કરી લીધા પછી મજલિસનું આયોજન કરવું જોઈએ કે જેમાં પીર મશાયખ બાવા (ર.અ.)ની કિતાબ મક્તૂલનામાનાં બયાનો તેમજ ઈમામ હુસૈન (અ.) અને શહીદોએ આપેલી કુરબાનીનો મક્સદ અને તેમાંથી મળતો બોધપાઠ, વગેરે બયાન કરવા જોઈએ અને સાથે સાથે તેની હકીકતની ઝાંખી કરાવે તેવા મસાએબ વાર્ણવવા જોઈએ.

### બારમી મોહરમની મજલિસમાં મસાએબ નીચેના વિષયો ઉપર પઢી શકાય :

1. ઈમામ હુસૈન (અ.)નું સર મુબારક ઈબ્ને ઝિયાદ તરફ મોકલવું.
2. અહલેબૈત (અ.)નું મક્તલમાંથી પસાર થવું અને શહીદોની લાશોને નિહાળવું.
3. ઈબ્ને અબ્બાસ અને ઉમ્મે સલમાનો ખ્વાબ.

### શોહદાએ કરબલાની ઝિયારતની સમજૂતી :

બારમી મોહર્રમના દિવસે હઝરત ઈમામ હુસૈન (અ.) અને અન્ય શહીદોની ઝિયારત રાખવામાં આવે. જેમાં મજલિસે હુસૈન અને કુરઆનખ્વાની રાખવામાં આવે અને અઝાદારો કરબલાના શહીદો અને અસીરોની પાક અરવાહને પોતાની અકીદતનું નજરાણું પેશ કરે. આ દિવસે સવારે લોકો એક પારો પૂરો કરી શકે તેટલો સમય (આશરે ૪૫ મિનીટ) સુધી કુરઆનખ્વાની કરી અને પછી મજલિસનું આયોજન કરવામાં આવે.

